



Il-Ħaiti: għajnuna malajr u impenn dewwiemi għar-rikostruzzjoni

L-MEPs enfasizzaw il-ħtieġa li l-għajnuna li wegħdet għandha titwassal malajr kemm jista' jkun u li jittieħed impenn sod lejn ir-rikostruzzjoni. Fl-ewwel dikjarazzjoni tagħha lill-Parlament, Lady Ashton, ir-Rappreżentant Għoli tal-UE, qalet li "il-mira tagħna hija li ntaffu t-tbatija u l-impenn tagħna għar-rikostruzzjoni huwa dewwiemi".

"Tlabt li jsir dan id-dibattitu biex inkun nista' naġġornakom fuq dan id-diżastru politiku u umanitarju enormi", qalet Catherine Ashton lill-Parlament. F'sessjoni straordinarja lbieraħ, il-Ministri għall-Affarijiet Barranin qablu li jimpenjaw 122 miljun ewro f'assistenza umanitarja u 100 miljun ewro għall-għajnuna mhux umanitarja. Il-kontribuzzjoni finanzjarja mill-istrumenti tal-UE biex tiffinanzja r-rispons fit-tul ser tammonta għal 200 miljun ewro.

"Huwa rispons kbir fi żmien qasir. It-tfittxija għal flus se tkun inqas diffiċli milli li jitwasslu fil-post," qalet Catherine Ashton, waqt li indikat ukoll li l-Kunsill ser jerġa' jagħti ħarsa lejn is-sitwazzjoni f'Ħaiti nhar it-Tnejn 25 ta' Jannar. Żiedet tgħid li aktarx jiġi deċiż li jintbagħat kontingent tal-Forza tal-Ġendarmerija Ewropea lejn Port-au-Prince.

"L-UE ħadet azzjoni malajr, iżda bqajna lura milli mmorru fil-post", fuq parir tas-Segretarju Generali tan-NU, qalet Lady Ashton lill-MEPs. Żiedet tgħid li din il-ġimgħa għandha tmur fl-Istati Uniti biex tikkoordina l-isforzi tal-UE ma' dawk tan-NU u tal-amministrazzjoni Amerikana.

Il-Kummissarju De Gucht

"Dan mhuwiex biss każ li nsalvaw ħajjiet umani, iżda li nsalvaw pajjiż sħiħ", qal Karel De Gucht, Kummissarju għall-Iżvilupp u għall-Għajnuna Umanitarja. Huwa nnota li membri ta' organizzazzjonijiet internazzjonali wkoll sfaw vittima tal-katastrofi, u dan għamilha aktar diffiċli li tiġi organizzata l-għajnuna fuq il-post. De Gucht zied jgħid li l-għajnuna medika, teknika u loġistika hija meħtieġa b'mod urġenti sabiex jiġu evitati riskji ulterjuri bħal dawk ta' epidemija tal-kolera.

Mill-130 miljun ewro għall-għajnuna umanitarja allokatu mill-Kummissjoni, qal De Gucht, 77 miljun ewro huma "flus ġodda". Huma previsti 200 miljun ewro għall-għajnuna għar-rikostruzzjoni fit-tul, iżda għad irid jiġi diskuss mal-Istati Membri jekk dan l-ammont jistax jiżdied, kompli jgħid De Gucht. Huwa ħabbar li l-għada kien ser jivvjaġġa lejn ir-reġjun u jżur il-Ħaiti u r-Repubblika Dominikana.

Kelliema tal-gruppi politiċi

Gay Mitchell (EPP, IE) laqa' l-fatt li l-Kummissarju de Gucht għandu jgħarraf lil-Kumitat għall-Iżvilupp tal-Parlament Ewropew fuq iż-żjara tiegħu fil-Ħaiti u r-Repubblika Dominikana, nhar it-Tnejn 25 Jannar. Peress li l-UE kollha kemm hi hija l-akbar donatur ta' għajnuna umanitarja, din "għandha tkun iktar viżibbli fil-post". Għaldaqstant issuġġerixxa l-possibiltà li jkun preżenti gruppi ta' battalja tal-UE. Huwa ġibed l-attenzjoni fuq il-problema bażika tal-Ħaiti, jiġifieri l-faqar, u għamel appell biex jiġi indirizzat il-faqar f'dan il-pajjiż għal tul ta' żmien twil.

Linda McAvan (S&D, UK), irreferiet għall-inizjattivi għall-ġbir ta' flus u qalet li "il-pubbliku kien qiegħed jirreaġixxi b'mod manijfiku". Żiedet li l-UE wkoll għandha żżid l-appoġġ tagħha. Hija enfasizzat li l-konferenza internazzjonali dwar il-Haiti għandha tindirizza l-problema tad-dejn u talbet jekk il-100 miljun ewro self mill-IMF għall-Haiti jistax jiġi kkonvertit f'għotja.

Liam Aylward (ALDE, IE) qal li "s-sitwazzjoni fil-Haiti hija l-aġar diżastru umanitarju f'dawn l-aħħar għexieren ta' snin". "Huwa ċar li l-problemi burokratiċi qed ifixxlu d-distribuzzjoni tal-għajjuna, hekk li għandha konsegwenzi serji fil-post. Hija meħtieġa tmexxija ċara u assistenza kkoordinata. L-iżvilupp tal-pajjiż għal tul ta' żmien twil għandu jsir prijorità. Meta l-cameras jitolqu, l-UE trid tkompli l-ħidma tagħha biex tiżviluppa u tibni l-pajjiż mill-ġdid".

Eva Joly (Greens/EFA, FR), Kap tal-Kumitat għall-Iżvilupp, enfasizzat l-iskala mingħajr preċedent tat-traġedja li "taqbeż diżastri oħra". "L-Istituzzjonijiet internazzjonali imponew politika żbaljata fuq il-Haiti u dgħajfu n-nisġa soċjali tal-pajjiż". "Dak li għandna nagħmlu huwa li nipprovdur kemm jista' jkun għajjuna," waqt li jtgħid jekk l-metodi eżistenti għall-iżvilupp humiex xierqa. Hija kkonkludiet billi qabblet il-150 biljun dollaru li l-banek Amerikani rċewew mal-volum ta' għajjuna ppjanata s'issa.

Nirj Deva (ECR, UK) ma esprimiex dubji dwar jekk il-fondi humiex ser jaslu sal-Haiti. Huwa fakkar li kull meta jseħħ diżastru naturali "ninqabdu minħabba nuqqas ta' infrastruttura xierqa". "Għandu jkollna l-kapaċità li nipprovdur l-infrastruttura meħtieġa," qal Deva, filwaqt li sejjaħ għall-ħolqien ta' operazzjoni ta' salvataġġ globali li tkun kapaċi tipprovdur kemm il-bżonnijiet immedjati kif ukoll biex tinbena mill-ġdid l-infrastruttura li ġgarfet.

Patrick Le Hyaric (GUE/NGL, FR) qal li l-assistenza min-naħa tal-UE għandha tiżdied filwaqt li s-sistema bankarja dinjija wkoll għandha tikkontribwixxi għall-għajjuna lill-Haiti. Skond Le Hyaric il-PE għandu jesprimi l-appoġġ tiegħu sabiex jiġi kkanċellat mingħajr kundizzjonijiet id-dejn tal-Haiti. Huwa žied li l-Istati Uniti m'għandhomx jiħallew "jokkupaw il-Haiti" bl-iskuża tal-għajjuna.

Fiorello Provera (EFD, IT) esprima "is-solidarjeta' profonda tiegħu mal-vittmi tat-terremot terribbli." F'sitwazzjonijiet bħal dawn, qal, fejn il-bini u l-infrastruttura ġgarfu b'mod estensiv u eluf ta' nies tilfu ħajjithom, l-għajjuna hija essenzjali. Mandankollu, ma jistax wieħed jipprovdur l-għajjuna mingħajr ma jkun żgurat livell minimu ta' sigurtà għall-ħaddiema ta' salvataġġ. "Huwa neċessarju li jingabru l-fondi meħtieġa u jitqassmu kif suppost. Ħafna drabi, donaturi pubbliċi u privati raw il-ġenerosità tagħhom ttraduta. Sistema ta' kontroll trid tiżgura li l-għajjuna ma titqassamx bl-addoċċ u li ma jisterqux fondi f'pajjiż b'livelli għolja ta' korruzzjoni u gvern bla saħħa".

Nick GRIFFIN (NA, UK) qal li "dak li ġara fil-Haiti huwa xokkanti, u huwa sentiment uman li wieħed iħoss kompassjoni mal-vittmi ta' dan id-diżastru naturali. Hawn kulħadd imħallas tajjeb, u jiflaħ jagħti donazzjoni. Jien se nagħti l-allowance li rċevejt illum, jekk l-MEPs Ingliżi kollha jagħmlu l-istess. In-numru ta' nies mejta fil-Haiti huwa xokkanti, imma din ix-xitwa, aktar minn 50,000 pensjonant fl-Ingilterra biss se jmutu qabel iż-żmien minħabba l-keşha u l-prezz għoli li jridu jħallsu biex isaħħnu djarhom".

Rimarki tal-aħħar minn Lady Ashton

"Il-fatt li naħdmu mill-qrib u nikkollaboraw mal-awtoritajiet tal-Istati Uniti huwa wkoll parti importanti minn dak li qed nagħmlu issa u dak li se nagħmlu fil-ġejjieni," qalet Ashton bi twegħiba għall-mistoqsijiet dwar l-għajjuna umanitarja u l-kordinazzjoni tagħha mill-Istati Uniti.

"Ejjew ma ninsewx li għall-ewwel darba, il-Kunsill u l-Kummissjoni wieġbu mill-ewwel għal din il-kriżi," saħqet, filwaqt li laqgħet il-fatt li 21 Stat Membru kien wieġeb b'wegħdiet konkreti li se jibgħat timijiet ta' tiftix u salvataġġ, sptarijiet mobbli u faċilitajiet għat-tisfija tal-ilma.

Lill-MEPs li kkritikawha li ma żarix il-Haiti qalet: "Li kieku mort, ma kien ikolli xejn x'nagħti konkretament, ħlief li kont nieħu spazju li tant hu meħtieġ meta lanqas hemm fejn jinżlu l-ajruplani minħabba l-istat tal-ajruport (...) La jien tabiba u lanqas pumpier. Posti hu li nikkordina fuq livell Ewropew u man-Nazzjonijiet Uniti".

Filwaqt li esprimiet li teżisti diffikultà biex titwassal l-għajnuna lin-nies li għandhom bżonn, qalet: "Hadem il-kordinament? Iva. Jiena sodisfatta? Le".

N.B. :

Permezz tat-Trattat ta' Liżbona, li daħal fis-seħħ fl-1 ta' Diċembru, il-Parlament Ewropew kiseb setgħat importanti fit-teħid ta' deċiżjoni dwar il-leġislazzjonijiet tal-UE. Issa, pratikament il-leġislazzjonijiet tal-UE kollha qed jiġu adottati bi qbil bejn il-Parlament Ewropew u l-Kunsill tal-Ministri - inklużi daww fl-oqsma tal-agrikoltura, l-immigrazzjoni, l-enerġija, kif ukoll il-baġit tal-UE. Bħala l-unika istituzzjoni eletta direttament, il-pożizzjoni tal-Parlament biex jiżgura li l-UE tiegħu r-responsabbiltà tagħha fir-rigward ta' ċittadini għet imsaħha wkoll - eżempju ta' dan huwa l-fatt li issa l-MEPs għandhom rwol iktar importanti fil-hatra ta' numru kbir ta' pożizzjonijiet ewlenin fl-UE.

Kuntatt :

Corinne CORDINA

MT

Servizz tal-Istampa - Uffiċjal (Brussell)

BXL: (+32) 2 28 31082

STR: (+33) 3 881 74588

PORT: (+32) 498 98 33 00

EMAIL: stampa-MT@europarl.europa.eu

Massimo FARRUGIA

La Valletta

Servizz tal-Istampa - Uffiċjal (Valletta)

STR: (+33) 3 881 78120

PORT: (+356) 7982 9312

EMAIL: stampa-MT@europarl.europa.eu

EMAIL: massimo.farrugia@europarl.europa.eu

ADDINFO: (+356) 21 23 50 75

Thomas DUDRAP

AFET/DROI/SEDE

Servizz tal-Istampa

BXL: (+32) 2 28 44524

STR: (+33) 3 881 77015

PORT: (+32) 498 98 32 84

EMAIL: foreign-press@europarl.europa.eu